

(Madam Speaker)

by the Legislative Assembly to the Karnataka Legislatures Salaries (Amendment) Bill, 1975, at proceedings held on 25-2-1975.

### Cauvery water distribution

ಶ್ರೀ ಎಸ್ ಬಂಗಾರಪ್ಪ (ಸೊರಬ) :—ಮಾನ್ಯ ಅಧ್ಯಕ್ಷರೇ, ಮಾನ್ಯ ಮುಖ್ಯ ಮಂತ್ರಿಗಳವರು ಕಾವೇರಿ ನದೀ ನೀರಿನ ವಿವಾದದಲ್ಲಿ ದೆಹಲಿಯಲ್ಲಿ ನಡೆದ ಮಾತು ಕತೆಗಳು ಮುರಿದು ಬಿದ್ದ ವಿಚಾರದಲ್ಲಿ ಈ ಸಭೆಗೆ ಒಂದು ಹೇಳಿಕೆಯನ್ನು ಕೊಡುವುದಾಗಿ ಹೇಳಿದ್ದರು. ಅದನ್ನು ಈಗ ಕೊಡಲೆಂದು ನಾನು ಕೇಳುತ್ತೇನೆ.

ಶ್ರೀ ಡಿ ದೇವರಾಜ ಆರಸ್ (ಮುಖ್ಯ ಮಂತ್ರಿಗಳು) :— ತಮ್ಮ ಅಪ್ಪಣೆ ಆದರೆ ಈ ದಿವಸ ನಾಲ್ಕು ಗಂಟೆಗೆ ಈ ಬಗ್ಗೆ ಒಂದು ಹೇಳಿಕೆಯನ್ನು ಕೊಡುತ್ತೇನೆ. ಅಥವಾ ಸಭೆಯ ಅನುಕೂಲಕ್ಕೆ ಯಾವಾಗ ಮಾಡಬೇಕೆಂಬುದನ್ನು ಸಭೆಗೇ ಬಿಟ್ಟು ಕೊಡುತ್ತೇನೆ.

### Hunger stike by the Municipal Councillors at Shiralkoppa

ಶ್ರೀ ಕೆ. ಯಂಕಟಪ್ಪ (ಶಿರಾಳಕೊಪ್ಪ) :—ಮಾನ್ಯ ಅಧ್ಯಕ್ಷರೇ, ಶಿರಾಳಕೊಪ್ಪದ ಮುನಿಸಿಪಾಲಿಟಿ ಕೌನ್ಸಿಲರುಗಳು ಉಪವಾಸ ಮಾಡುತ್ತಿರುವುದರ ಬಗ್ಗೆ ಒಂದು ಹೇಳಿಕೆಯನ್ನು ಮಾನ್ಯ ಸಚಿವರು ಈ ದಿವಸ ಈ ಸಭೆಗೆ ಕೊಡುವುದಾಗಿ ಹೇಳಿದ್ದರು. ಅದನ್ನು ಕೊಡುವಂತೆ ಮಾಡಬೇಕೆಂದು ತಮ್ಮ ಮೂಲಕ ಸರ್ಕಾರದವರನ್ನು ಕೇಳಿ ಕೊಳ್ಳುತ್ತೇನೆ.

ಅಧ್ಯಕ್ಷರು :— ನೆನ್ನೆ ದಿವಸ ಮಾನ್ಯ ಕಾನೂನು ಮಂತ್ರಿಗಳು ಒಂದು ಹೇಳಿಕೆಯನ್ನು ಈ ದಿವಸ ಕೊಡುವುದಾಗಿ ಹೇಳಿದ್ದರು.

ಶ್ರೀ ಕಾಗೋಡು ತಿಮ್ಮಪ್ಪ :— ಆ ಶಿರಾಳಕೊಪ್ಪದ ಮುನಿಸಿಪಾಲಿಟಿಯ ಮಿಂಟಿಂಗ್‌ನ್ನು ಅಲ್ಲಿನ ಅಧ್ಯಕ್ಷರು ಬಹಳ ದಿವಸಗಳಿಂದ ಕರೆಯದೆ ಸತಾಯಿಸುತ್ತಿದ್ದಾರೆ. ಆ ವಿಚಾರದಲ್ಲಿ ಇಲ್ಲಿಗೆ 4-5 ದಿನಗಳ ಕೆಳಗೆ ಒಂದು ಮಿಂಟಿಂಗ್‌ನ್ನು ಕರೆದು ಆ ದಿವಸ ಅಲ್ಲಿನ ಬೀಫ್ ಅಫೀಸರು ಮತ್ತು ಅಧ್ಯಕ್ಷರು ಮಿಂಟಿಂಗ್‌ನ್ನು ಅಚಿಂಟ್ ಮಾಡದೆ ಅಲ್ಲಿಂದ ಪರಾರಿಯಾಗಿದ್ದಾರೆ. ಅದಕ್ಕಾಗಿ ಅಲ್ಲಿ ಇಬ್ಬರು ಕೌನ್ಸಿಲರು ಉಪವಾಸ ಸತ್ಯಾಗ್ರಹ ಹೂಡಿ ನಾಲ್ಕು ದಿನಗಳಾಯಿತು. ಅದರಲ್ಲಿ ಈಗಾಗಲೇ ಒಬ್ಬರು ಆಸ್ಪತ್ರೆಯಲ್ಲಿ ಚಿಕಿತ್ಸೆ ಪಡೆಯುತ್ತಿದ್ದಾರೆ. ಅದರ ಬಗ್ಗೆ ಒಂದು ಹೇಳಿಕೆ ಅತಿ ತೀವ್ರವಾಗಿ ಮಾಡಬೇಕೆಂದು ಕೇಳಿದ್ದರು.